

Якташыбыз БЕРЕНЧЕ

«Улыбыз, Канадага киткәндә, беренче бишлеккә элгә алса, моның бик яхшы нәтижә буласын үзе дә әйткән иде, әлбәттә, медаль дә көттек. Тик бу юлы булмады. Әмма аның жинәселәре алда эле» дигән иде Ванкувердагы Паралимпия уеннарында катнашкан Рушан Миңнегуловның әтисе Рөстәм.

Аның хыяллары чынга ашты. Рушан Сочидә Паралимпия чемпионы булып танылды. 21 яшьлек якташыбыз чаңгы ярышында 20 чакрым араны беренче булып узды. Рушан иң башта ук алга чыкты һәм ахырга кадәр беренчелекне бирмәде. Рушанны Россия Президенты Владимир Путин белән Татарстан Президенты Рөстәм Миннеханов та котлады. «Россияга Татарстан спортчысы – минем якташ, Байлар Сабасы егетенең «алтын» бүләк итүе икеләтә куандыра. Сөзгә ихлас күңелдән бәхет, сәламәтлек, билгеләнгән планнарның тормышка ашуын, спортта уңышлар һәм яңа жинүләр телим», – дигән сүзләр бар республика башлыгы юллаган телеграммда.

Рушанның әтисе Рөстәм белән дүрт ел элек Ка-

зан аэропортында аның улын каршы алганда танышкан идек. Кичә аңа яңа шалтыраттык. «Бу юлы инде, чыннан да, медаль көттек. Ник дигәндә, улыбыз ике ел рәттән Дөнья Кубогы ярышларында жинүләр яулады. Әмма шик тә бар иде. Спортта төрлө хәлләр була бит. Ярыш вакытында егылырга, чаңгы да сынарга мөмкин. Спортчыларга авыр, тик безгә дә жинәл булмады. Ярыш вакыты килеп житкәнне көтеп алу иң авыры булды. Йокыбыз да йокы булмады. Вакытны уздыра алмый аптырап беттек. Ә Рушан катнашкан ярышны телевизор аша туганнар белән бергә жылышып карадык. Ул финишка беренче булып килгәч, ниндә хисләр кичергәнне үзгәбез генә беләбез. Аңа шалтыратып, тавышын ишетү



мөмкин эш түгел диярлек. Шуңа күрә улыбызга смс-хәбәр юлладык. Аннары ул үзе шалтыратты. Нәрсә дип әйттемме? «Улым, мо-лодец, булдырдың», – дидем. Телефонның тынып торганы юк. Район башлыгы Рәис Миннеханов та котлады. Өйгә килеп тәбрикләүчеләр дә күп булды» ди әтисе.

Рушан Миңнегуловның профессиональ спортка килеп элгүе Паралим-

пиадада чыгыш ясаган күп спортчылар кебек үк бәхетсезлек очрагы белән бәйлә. 13 яшендә ул, машинага кысылып, кулын авырттырган. Аңа кадәр исә бию түгәрәгенә йөргән, әмма бу шөгыль туктатырга туры килгән. Кулын авырттыргач, абыйсы Русланга ияреп, картинг белән мавыга башлый, аннары икесе дә чаңгыга күчә. Күнегүләрен исә әтиләренә бертуган абый-

сы Радик белән уздыралар. Жәй көне Казанга лагерьга баргач, аларны танылган спортчы Ирина Полякова күрәп ала һәм ныклап шөгыльләнергә тәкъдим ясый.

«Ул бит спорт белән профессиональ булу өчен түгел, ә өйдә үз эченә бикләп ятмау максатыннан шөгыльләнә башлаган иде. Әкренләп жинүләр күренә башлады, – ди чемпионның әтисе. – Аннары жылма команда жыйнарына чакырдылар. Яшерим, бу кадәр үк булыр дип уйламаган идек. Жәрәхәт алган баланың психикасы да үзгәрәткән була бит – кинәт кенә спортны да ташларга мөмкин. Бәхеткә, барысы да яхшы булып чыкты. Шартларга, тренерларга күп нәрсә бәйлә. Әмма уңышларның нигезе спортчының теләгенә барып тоташа. Үз-үзен жинә алмаса, бернәрсәгә дә ирешеп булмаячак. Рушан яңгыр түгел, хәтта таш яуса да, шөгыльләндүдән туктамады. Атнага алты көн, көнөнә икешәр тапкыр. Кыш беткәч тә күнегүләрен дәвам итте. Уңышлар энә шулай килеп чыга. Ул яшь эле, алга таба да сөендерер дип өметләнәбез».

Соңгы елларда Рушан Казанда – Олимпия резер-

вы училищесында укый. «Әмма Сабага кайтып та еш шөгыльләнә. Шөкер, бездә моның өчен шартлар бар, – ди районның яшьләр эшләре һәм спорт бүлеге жетәкчесе Ирек Гарипов. – Без дә аны кире бормаска тырышабыз. Кулдан килгәнчә ярдәм итәбез. Үзе дә тырыша, шартлар да бар, тренерларының хезмәте зур. Рушанга карап, сәламәтлеге чикле булган башка кешеләр дә спортка тартыла. Әйтик, бер егет без шушы көннәрдә Венгриядә узасы өстәл теннисы ярышларына китә. Ул үзе коляскада йөри, әмма спортта уңышка ирешергә хыяллана. Республика күләмдәге ярышларда үзләрен күрсәтә алган тагын берничә өметле спортчыбыз бар».

Байлар Сабасындагы аграр көллияттә бухгалтер-иктисадчы белгечлеге алган Миңнегуловның Сочидагы уңышы республика спортында зур вакыйгага әверелде. Ник дигәндә, безнекеләр Олимпия уеннарында медаль ота алмады бит. Шуңа күрә Рушанның уңышы башкаларга сөенеч тә, үрнәк тә, сабак та булды. ■

Илнар ХӨСНУЛЛИН,
«Ватаным Татарстан»

ШУНСЫЗ булмый...

Иллари́я, күпме соралдым, шуңа күрә бу хатны сезне китергән автобус шоферы аша тапшырам. Әле ул да киреләп маташкан булды, кулына бер банка бал тоттыргач кына ризалашты. Син хәзер, телевизордагы Мәскәү жырчылары кебек, яныңа акын да килеп булмый икән.

Әйтер сүзем шул, Иллари́я: сез киләсез дә жырып китәсез, ә безнең әле ирләрбез белән яшибез бар. Сез киткәннән соң аларның ничек котырынуын сөйләп бетерерлек түгел. Клубта идән юучы Гасимдән, ишеккә эленгән афишага төртөп: «Бу кем?» – дип сораган идем, «Жырлый белми, тавышы юк, әмма ачык имиләре, шәрә ботлары белән ир-атны азындыра торганнардан», – дип, исеменне әйттеп бирде. Шуңа, Иллари́я, син китүгә авылдагы ирләрнең кайсысы өчүгә сабышты, кайсысы хатынын кыйный башлады. Дорес, минеке эчми дә, кыйнамый да, теге жырчы кыз артыннан шәһәргә китәм дип кенә әйтә. «Ярар, мине кая куясың алайса?» – дип сорагач, күзен дә йоммыйча: «Әниңә кире илтәп куям», – ди бәдбәхет. Әйтәм бит, сине сәхнәдә күргәч, чистый күзләре томаланган оятсызның.

Безнең авыл хатыннарының синең кебек жырлап йөрергә вакытлары юк, ир көен көйләп, мал-туар, бала-чага карыйсыбыз бар. Кая анда – өс-баш, килешкыяфәтебезне карарга да ара калмый! Әмма да, Иллари́я, синең кебек буянып-ясаңып кеше алдына чыгып бассак, бездән дә йөз чөермәсләр иде, дим. Аптырыйм инде: ул шәһәр хатыннарының кайсы жирләренә генә кызыгадыр безнең авыл мужиклары? Бер уйлассаң, безнең бер жиребез дә башкача ясалмаган югыйсә.

Иллари́я, хәзерге иреннең кем булуын сорап тормыйм, мин үземнекең базарда ит, йомырка саткан акчага агрономга укытып,


кеше ясадым. Әгәр ул синең артыңнан шәһәргә китеп барса, яңасын таба алуым икелә, әле тапсам да, аннан кеше ясарга күпме вакыт, дөнья кадәр акча кирәк булчак. Шуңа күрә әгәр ирменнән сотовыена чылтыратып: «Артымнан эч поштыртып йөрмә, әллә ничә мәртәбә кияүдә булдым, дүрт бала үстерәм, өч кредит түлисем бар», – дип куркытсаң, кикригә тиз шинәр иде, дим. Алар анын ишәдән бик курка.

Шуңсыз булмый, Иллари́я, чылтырат пажалысты, юкса китәм булгач, китәм дип, инде чемоданың да эзәрләп куйды... ■

Илнар ХӘЙРУЛЛИН



РФ территориясендә тарала торган «Без – бергә» («Мы – вместе») газетасының якынча гомуми тиражы – 108843 данә



Илнар ХӘЙРУЛЛИН

<p>Без – бергә (Мы – вместе)</p> <p>Баш мөхәррир Мансур Газизжан улы МОРТАЗИН</p>	<p>Гамәлгә куючы: «ТАТМЕДИА» ААҖ, 420097, Казан, Академия ур., 2 нче йорт. Редакция адресы: 420066, Казан, Чистай урамы, 5 нче йорт. ТЕЛЕФОННАР: 8 (843) 562-50-12 – кабул итү бүлмәсе, 8 (843) 562-50-07 – (факс). Http://shahrikazan.com E-mail: atna-vakiga@mail.ru</p>	<p>Газета Элемтә, мәгълүмат-технологияләр һәм массакүләм коммуникацияләр өлкәсендә күзәтчеклек буенча Федераль хезмәттә 2013 елның 24 декабрендә ПИ № ФС77-56468 нчы төркөлү таныклыгы алды</p>	<p>Редакциянең фикере авторларның фикере белән аваздаш булмаса да мөмкин. Кулъязмалар рецензияләми һәм кире кайтарылмый. Реклама һәм игъланнардагы мәгълүматларның дөреслегенә өчен аны бирүчеләр үзләре җаваплы. Газетада басылган язмаларны файдаланганда, шулай ук өзекләр китергәндә, «Без – бергә»дән алынганлыгын күрсәтү сөрала.</p>	<p>Газета аена 1 тапкыр чыга.</p>
--	--	---	---	-----------------------------------